



தேனி மாவட்டம், மேகமலை மணலார் பகுதியில் நேற்று முன்தினம் (02.09.2025) மருத்துவம் மற்றும் மக்கள் நல்வாழ்வுத்துறை அமைச்சர் மா.கப்பிர மணியன் தமிழ்நாட்டில் வளரிளம் பருவத்தில் அதிகமாக கர்ப்பங்கள் நிகழும் 24 வட்டாரங்களில் தெரு நாடகங்கள் மூலம் விழிப்புணர்வு ஏற்படுத்தும் திட்டத்தினை மாவட்ட ஆட்சித்தலைவர் ரஞ்சித் சிங், தங்க தமிழ்செல்வன் எம்.பி., சட்டமன்ற உறுப்பினர்கள் என்.இராமகிருஷ்ணன் (கம்பம்), ஆ.மகாராஜன் (ஆண்டிபட்டி), கே.எஸ்.சுவாமிநாதன் (பெரியகுளம்) ஆகியோர் முன்னிலையில் தொடங்கி வைத்து நலத்திட்ட உதவிகள் வழங்கினார்.

கழக முப்பெரும் விழா - 2025 - முன்னிட்டு

கருர், அரவக்குறிச்சி, கிருஷ்ணராயபுரம், குளித்தலை ஆகிய சட்டமன்றத் தொகுதிகளில் நடைபெறும் செயல்வீரர்கள் - வீராங்கனைகள் ஆலோசனைக் கூட்டம்!



மாவட்டச் செயலாளர் வி. செந்தில்பாலாஜி எம்.எல்.ஏ. அறிவிப்பு!

வ. எண்	தேதி	நேரம்	தொகுதி	இடம்
1	05.09.2025	மாலை 6 மணி	அரவக்குறிச்சி தொகுதி	சிவசெல்வி மஹால், சின்னதாராபுரம்
2	06.09.2025	மாலை 6 மணி	கிருஷ்ணராயபுரம் தொகுதி	சக்தி மஹால், உப்பிடமங்கலம்
3	07.09.2025	மாலை 5 மணி	குளித்தலை தொகுதி	சுபம் மஹால், அய்யர்மலை குளித்தலை
4	09.09.2025	மாலை 6 மணி	கருர் தொகுதி	பிரேம் மஹால், கருர்

மேற்கண்ட செயல்வீரர்கள், வீராங்கனைகள் ஆலோசனைக் கூட்டத்தில் மாநில நிர்வாகிகள், மாவட்டக் கழக நிர்வாகிகள், தலைமைச் செயற்குழு உறுப்பினர்கள், கழக பொதுக்குழு உறுப்பினர்கள், மாநகர, பகுதி, ஒன்றிய, நகர, பேரூர் கழக செயலாளர்கள் - பொறுப்பாளர்கள், மாவட்ட அனைத்து அணி அமைப்பாளர்கள், துணை அமைப்பாளர், மாநகர, பகுதி, ஒன்றிய, நகர, பேரூர் சார்பு அணி அமைப்பாளர்கள், துணை அமைப்பாளர், வார்டு, கிளை சார்பு அணி நிர்வாகிகள், வார்டு - கிளை கழக நிர்வாகிகள், உள்ளடாசி பிரதிநிதிகள் மற்றும் கழக மூத்த முன்னோடிகள் கலந்து கொள்ளுமாறு கேட்டுக் கொள்கிறேன்.

வி. செந்தில்பாலாஜி எம்.எல்.ஏ.

செயலாளர்,

கருர் மாவட்ட தி.மு.க.

நீத்தார் நினைவேந்தல் நிகழ்வு



சேலம் மாவட்ட தி.மு.க. கழக செயலாளரும், தமிழ்நாடு வேளாண்மைத்துறை முன்னாள் அமைச்சருமான

மறைந்த திரு. வீரபாண்டியார் *அஞ்சல் துணைவியும்*

எனது தாயாருமான

தருமதி. A.லீலா ஆறுமுகம்

அஞ்சல்

நினைவேந்தல் நிகழ்வு

அனைவரும் இந்நிகழ்வில் கலந்து கொண்டு அன்னையாரின் நினைவைப் போற்றிட அழைக்கின்றோம்.

நாள் : 04.09.2025 வியாழக்கிழமை / நேரம் : காலை 10.00 - 11.00

இடம் : பூலாவரி வீரபாண்டியார் தோட்டம்

நினைவைப் போற்றி வணங்கும்

Dr.வீரபாண்டி ஆ.பிரபு MBBS.,

சேலம் கீழ்க் கட்டிடம் தி.மு.க. இளைஞர் அமைப்பாளர் செயலாளர் - VSA கல்வி நிறுவனங்கள் & அறங்கட்டை

தமிழ்நாட்டிற்கு தரவேண்டிய நீதியை தராமல் வாய்மூடி மௌனியாக இருக்கும் நிர்மலாவுக்கு தமிழின் மீது பாசம் தமிழ்நாட்டில் தேர்தல் வந்தால்தான் வருமா?

புண்ணியத்திற்கு கொடுத்த மாட்டை பல்லைப் பிடுங்கி பார்த்த கதையாக, இருக்க இடம் கொடுத்தால் படுக்க பாய் கேட்ட கதையாய், காங்கிரஸின் சொத்தில், நிலத்தில் நின்று கொண்டு, காங்கிரஸ் கூட்டணியை குதர்க்கம் பேசும் நீதியை மைச்சர் நிர்மலா சீதாராமனுக்கு

திரிபுராவில் லெனின் சிலையே தகர்க்கப்பட்டது. சென்னை கடற்கரையிலிருந்த சிம்மக்குரலோன் சிவாஜி சிலையே மாற்றி வைக்கப்பட்டது. ஆனாலும் மூப்பனார் வாசன், த.மா.கா. என பிரிந்தபோதும், மூப்பனார் சமாதானம் கௌரவமாக காத்து வரும் காங்கிரஸ் கூட்டணியை பற்றி 10 அடி தள்ளி ரோட்டில் நின்று கூட பேசாமல் காங்கிரஸ் அறக்கட்டளை இடத்திலேயே நின்று கொண்டு, ஒண்டவந்த பிடாரி, ஊர் பிடாரியை கேலி செய்வதுபோல, காங்கிரஸ் தி.மு.க. கூட்டணியை விமர்சித்து, நிர்மலா பேசுவது பண்பாடான செயலா?

ஒரு தமிழ்ச்சி இந்தியாவுக்கே நிதி அமைச்சராக இருப்பது, ப.சிதம்பரம் உள்ளிட்ட ஒவ்வொரு தமிழருக்கும் பெருமையே, ஆனால் மொழி திணிப்புக்காக நிதி ஒதுக்கீட்டுக்கு சம்பந்தமே இல்லை எனக் கூறி ரூ.பத்தாயிரம் கோடியை தமிழகத்திற்கு ஒதுக்கீடு செய்ய முடியாத நிதி அமைச்சர் பதவி எதற்கு? வாய் இருந்தும் ஊமையாய், காது இருந்தும் செவிடனாய், காலிருந்தும் முடவனாய் இருப்பது போல, நிதி அமைச்சராக தமிழ்ச்சி இருந்தும் தமிழகத்துக்கு தர வேண்டிய நிதி பல்வகைகளில் ஒன்றிய அரசால் முடக்கப்பட்டுள்ளது. அந்தத் தடையை நீக்க நிர்மலா அம்மாவால் முடியவில்லை.

வரும் 2024 தேர்தலில் பா.ஜ.க. 25 இடங்களில் வெல்லும். அதில் 5 நாள் கார்பினட் அமைச்சராக இருப்பார்கள் என்று அன்றைய பா.ஜ.க. தலைவர் அண்ணாமலை கூவினார். ஆனால் தேர்தலிலேயே இதுவரை நிற்காமல் ஒருமுறைக்கு இருமுறை கொல்லைப்புற வழியாக நிதி அமைச்சரான தாங்கள் சென்னை வந்தோமா, போனோமா என்றில்லாமல் பாராளுமன்றம் முதல் பஞ்சாயத்து திட்ட வரை ஏன் சுடுகாட்டிலிருந்து கொண்டும் அரசியல் விதண்டாவாதம் செய்கிறீர்கள்.

பக்கத்தூரிலிருக்கும் பாண்டிச்சேரியில் உங்கள் கூட்டணி சட்டமன்ற உறுப்பினர், உங்கள் கட்சி அமைச்சர்கள் மீது (சந்திரபிரியங்கா) பாலியல் குற்றச்சாட்டு கூறியிருக்கிறார். அதற்குப் பதில் சொல்லுங்கள். 65 லட்சம் வாக்கு நீக்கப்பட்டதற்கு வெட்கத்தை கொடுங்கள்.

இப்போது அப்பாவை மகளும், மகனும் எதிர்க்கின்ற காலம் போனாலும், ஒருபக்கம் இலக்கியச் செம்மல் குமரி அனந்தன் கொள்கையை அவர் குமரியே எதிர்க்கிறார்.

ராமதானை அவர் மகன் அன்புமணியே எதிர்க்கும் காலம், தமிழினசையை அவர் மகனே ஒழிக் கோவும் போடும் காலம்.

அப்பா சந்திரசேகரை, மனைவியை ஒதுக்குவதும், எதிர்த்துப் பேசுவதும், நடிக்க விஜய் காலம்.

கணவர் சீதாராமன் கொள்கைக்கு எதிராகப் பேசுவது நிர்மலா அம்மா வாழும் காலம்.

அந்த வகையில் மூப்பனாரின் பரம எதிரி

யான பா.ஜ.க.வை, காமராஜரை உயிரூட்டி எரிக்க முயன்ற கூட்டத்துடன் வாசன் சேர்ந்து கொண்டு, மௌனம் சாதிக்கவேண்டிய இடத்தில் சர்ச்சையை உண்டாக்க வழிவகுக்கிறார்.

“நிதியமைச்சர், “மூப்பனார் பிரதமராவதை தடுத்த சக்திகள்” என அரைத்த மாவையே அரைக்கிறார். இதை மூப்பனாரையே செயல்படவிடாமல் தடுத்த சக்திகள் பேசுவது வீரதைதான். ஒரு பொய்யை திரும்பத் திரும்ப சொன்னால் உண்மையாகுமா?

மாந்தோப்புக்கே ஆசைப்படாத காந்தியவாதி மூப்பனாரை மாங்கொட்டைக்கு ஆசைப்பட்டார் என்பது, மூப்பனாரை அவமானப்படுத்துவது ஆகும்.

அவர் நினைத்திருந்தால் 20 எம்.பி.க்கள் இருந்தபோது என்ன, 400 எம்.பி.க்கள் இருந்தபோதே பிரதமரோ, கார்பினட் அமைச்சரோ ஆகியிருப்பார்.

பதவியையே விரும்பாதவர் மூப்பனார், பிரம்மச்சாரியை போய் மூன்று பெண்டாட்டிக்கு ஆசைப்பட்டார் என்பதும், அவரை தடுத்தி. தி.மு.க.வில் 250 எம்.பி. இருந்தது போலவும் பேசினால், கேப்பையில் நெய் வடிகிறது என்றால் கேட்பவன் கேட்கையனா?

ஒரே உறுப்பினராக இருந்த தமிழன் வாழப்படியை வலியுறுத்தி கேபினட் அமைச்சராகிய பெருமை தி.மு.க.விற்கு உண்டு.

39 சட்டமன்ற உறுப்பினர் கொண்ட த.மா.கா.விற்கு, 173 உறுப்பினர் கொண்ட தி.மு.க. ஆதரவால் 4 எம்.பி.க்கள் த.மா.கா. பெற்ற வரலாறு உண்டு.

ஒரே ஒரு இராஜ்ய சபா உறுப்பினரான அன்புமணியை ஒன்றிய கார்பினட் அமைச்சராகிய பெருமை தி.மு.க.விற்கு உண்டு.

பா.ஜ.க.வினர், ஒரே உறுப்பினரான வாசனை ஒன்றிய கார்பினட் அமைச்சராகியுள்ளனர் பார்க்கலாம்.

நடந்த வரலாற்றை மாற்றிச் சொல்லும் நிர்மலாவுக்கு தமிழின் மீது பாசம் தமிழ்நாட்டில் தேர்தல் வந்தால்தான் வருமா?

“ஒடிசாவின் பூரி ஜெகநாதர் கோவில் கருவறை சாவி

திருடப்பட்டு தமிழ்நாட்டில்தான் உள்ளது. நீங்கள் எதிரணிக்கு வாக்களித்தால் அந்த வாக்கால் நவீன பட்நாயக் ஆளப்போவதில்லை. ஒரு தமிழுந்தான் ஆள்வான்” என அமிதஷாவும், மோடியும் சொன்னபோது, நிர்மலா என்ன செய்து கொண்டிருந்தார்?

ஒட்டுமொத்த தமிழனை சொல்லாதீர்கள், “பாண்டியன்” என்று பெயரைச் சொல்லுங்கள் என்று சொன்னாரா?

இந்தி மொழித் திணிப்பு ஏற்காமல் சுயமரியாதையாக தளபதி செயல்பட்டதை இந்தியாவே பாராட்டிய சூழலில் ஒட்டு மொத்த தமிழர்களையும் “தமிழர்கள் நாகர்கமற்றவர்கள்” என்று பா.ஜ.க. ஒன்றிய அமைச்சர் தர்மேந்திர பிரதான் பேசியபோது, தி.மு.க. கூட்டணி எதிர்ப்புத் தெரிவித்தது. பிரதானை மன்னிப்பு கேட்கவைத்தது. அப்போது சபையில் இருந்த தமிழ்ச்சி நிர்மலா அம்மா எதிர்ப்புத் தெரிவித்தாரா?

தமிழ்நாட்டிலிருந்து கர்நாடகாவுக்கு வந்து வெடிமுண்டு வைக்கிறார்கள் என கர்நாடகா ஒன்றிய அமைச்சர் ஷோபா பேசியது கண்டு, நமது நிர்மலா, ஷோபாவை விட்டு எழுந்து கண்டனம் செய்தாரா? தமிழகத்திலிருந்து முதல்வரும், தி.மு.க.வும் கண்டித்த பிறகு மன்னிப்பு கேட்டார்.

நாலாந்தர பேச்சாளர் கைத்தட்டலுக்காக தரமற்று, நியாயமற்று பேசுவதை இந்தியாவின் நிதி அமைச்சர் பேசக் கூடாது.

மூப்பனாரை மட்டும்தான் கலைஞர் மக்கள் தலைவர் என்றார். மூப்பனாரை பிரதமராக்கிட தான் எடுத்த முயற்சிகளை மூப்பனார் வாழும்போதே பட்டியலிட்டு சென்னை விமான நிலையத்தில் சொன்னவர் கலைஞர், பீகார் முதல்வர் லலுபிரசாத் யாதவ், உ.பி. முதல்வர் முலாயம்சிங், கம்யூனிஸ்டு தலைவர் சுஜித் என பலரிடம் வேண்டினார். அவர்கள் தந்த பதில் மூப்பனார் பிரதமர் ஆனால் காங்கிரஸ் தானே வளரும். அவரும் காங்கிரஸ் தானே என மறுதலித்தனர்.

தமிழக பா.ஜ.க. பலருக்கு முகவரி தந்தது. தமிழக பா.ஜ.க.வுக்கு முகவரி தந்த பெருமை இல். கணேசனுக்கு உண்டு. கர்மயோகி என்று அழைக்கப்பட்ட அவரின் மரணத்திற்கு கூட தலைமையிலிருந்து பிரதமர், அமிதஷா என அழைத்து வரவேண்டிய தமிழ்ச்சி நிர்மலா அம்மா, தானே வராமல் 15 நாள் கழித்து இன்று வந்து படத்துக்கு மாலை போட்டுவிட்டு, தமிழனைப்பற்றி பேசிட தங்களுக்கு வெட்கமாக இல்லையா?

ஒருமுறைக்கு இருமுறை இல். கணேசனுக்கு அஞ்சலி செலுத்தியதுடன், நாகலாந்து கவர்னருக்கு தமிழகத்திலேயே அரசு மரியாதை தந்தவர் தளபதி. தெரியாத பெயறு நிகழ்வை நீங்கள் சொல்வதால் தெரிந்த நிகழ்வை நாள் சொல்கிறேன். இரவு பகலாக அமைச்சர் மா. கப்பிர மணியன் அங்கேயே தங்கி, பந்தலிட்டு சிறப்பான ஏற்பாடு செய்தார் என H. இராஜாவால் - வலிஷ்டர் வாயால் பிரம்மரிஷி பட்டம் பெற்றவர்கள் தி.மு.க.வினர்.

எடப்பாடியான உங்கள் முதல்வர் வேட்பாளர் தமிழ்நாட்டில் இருந்து கொண்டே 15 நாட்கள் கழித்துதான் இல்.

கணேசன் படத்துக்கு மாலை போடுகிறார். உங்கள் அருகில் எடப்பாடி நின்றபோதுதான் கேட்கவில்லை. இப்போதாவது போனில் கேட்டுச் சொல்லுங்கள் ஏன் தாமதம் என்று.

பழனிசாமியை நேற்றுவரை அண்ணாமலை கேவலமானவர் என்று சொல்லிவிட்டு, இன்று எங்கள் கூட்டணியின் முதல்வர் வேட்பாளர் என்று சொல்வது ஏன் தெரியுமா? இப்படித்தான் சிவசேனா தலைமையை ஏற்பதுபோல ஏற்றுவிட்டு, ஏந்தாத் ஷிண்டேவை முதலில் முதல்வராக்கிவிட்டு மறுமுறை பா.ஜ.க. முதல்வர் ஆனது போல, பா.ஜ.க. தமிழகத்திலும் திட்டமிடுகிறது.

பழனிசாமியை முதல்வர் வேட்பாளர் என்று சொன்னால் கூட்டணி மந்திரி சபைக்கு ஒப்புக்கொள்வார் என்று நினைக்கிறார்.

தனது பெற்ற தாய்க்கு சமமாக மதிக்கப்படவேண்டிய சகிசுமையையே நடுரோட்டில் நிற்க வைத்த எடப்பாடிக்கு பா.ஜ.க.வை ஏமாற்ற எவ்வளவு நேரம் ஆகும்.

அப்படி எடப்பாடி பா.ஜ.க.வை ஏமாற்றாவிட்டால் அவர் ஏமாற்றும். ஒரு காலத்தில் டைனோசர் என்ற மிருகம் இருந்தது. இப்போது இல்லை. குப்தர் காலம் என்று இருந்தது. இப்போது இல்லை. சுதந்திரா கட்சி என ஒரு கட்சி இருந்தது. இப்போது இல்லை என்பது போல ஒரு காலத்தில் அ.தி.மு.க. என்று இருந்தது. இப்போது இல்லை. அதற்கு முதல்வர்கள் எல்லாம் இருந்தார்கள். எம்.ஜி.ஆர், ஜானகி அம்மா, ஜெயலலிதா, ஓ.பி.எஸ் என பலர் இருந்தனர். அந்தக் கட்சியின் கடைசி முதல்வர் எடப்பாடி. முடிந்த ஆண்டு மார்ச் 2021 என வரலாறு பேசும்.

தளபதி உடல்நிலை சரி இல்லை என்றாலும் மருத்துவமனையிலிருந்து வந்தவுடன் பீகாருக்குச் செல்கிறார். இப்போது ஜெம்மன், லண்டன் என தமிழர்களை சந்தித்து அவர்கள் சம்பாதித்ததை தமிழகத்தில் முதலீடு செய்யுங்கள் என வேண்டி விழைகிறார். அதனால்தான் இந்தியாவின் முதல் தொழில் நகரமாக தமிழ்நாட்டை உயர்த்திக் காட்டி வருகிறார் தளபதி.

காருள்ளவரை, கடல் நீருள்ளவரை தளபதி புகழ் நிலைக்கும்.



கழகத் தலைவர், தமிழ்நாடு முதலமைச்சர் மு.க.ஸ்டாலின் அவர்களின் நல்வாசிக்குடன்தான், துணை முதலமைச்சர், கழக இளைஞர் அணி செயலாளர் உதயநிதி ஸ்டாலின் அவர்களின் வழிகாட்டுதலின்படி, கருரில் வருகின்ற செப்டம்பர் 17 அன்று நடைபெறவிருக்கும் கழகத்தின் கொள்கை திருவிழாவும், தி.மு.க. முப்பெரும் விழாவிற்கான பணிகளை கருர் கோடாங்கிப்படியில் மாவட்டக் கழகச் செயலாளர் வி. செந்தில்பாலாஜி எம்.எல்.ஏ. துவக்கி வைத்தார். இதில் சட்டமன்ற உறுப்பினர்கள், மாநில, மாவட்ட, மாநகர, பகுதி, ஒன்றிய, நகர, பேரூர் செயலாளர்கள், அனைத்து அணிகளின் நிர்வாகிகள் கலந்து கொண்டனர்.